



DIOCESE OF IRINJALAKUDA

Bishop's House, P.B. No.59, Irinjalakuda
Thrissur Dist., Kerala - 680 121, India
Ph : 0480 - 2826830, 2826820. Fax : 2825050
E-mail : ijkbp@gmail.com



Date :

“അനർത്ഥകാലത്ത് ഞാൻ അങ്ങയെ വിളിക്കുന്നു; കർത്താവ് എനിക്ക് ഉത്തരമരുളുന്നു” (സങ്കീ. 86:7).

പ്രിയ സഹോദരവൈദിക സുഹൃത്തുക്കളേ, സ്നേഹമുള്ള സമർപ്പിതരേ, വാത്സല്യ സഹോദരി സഹോദരന്മാരേ,

ഇരിങ്ങാലക്കുട രൂപതാവേനത്തിൽ നിന്നും സ്നേഹാശംസകൾ നേരുന്നു. കോവിഡ്-19 ന്റെ ലോക് ഡൗൺ ഇളവുകൾ 2020 ജൂൺ 8-ാം തീയതി തിങ്കളാഴ്ച മുതൽ ആരാധനാലയങ്ങൾക്ക് അനുവദിച്ചു കൊണ്ട് കേന്ദ്രഗവൺമെന്റും സംസ്ഥാന ഗവൺമെന്റും നൽകിയ നിർദ്ദേശങ്ങളുടെ പശ്ചാത്തലത്തിൽ ജൂൺ ആറാം തീയതി ശനിയാഴ്ച ഉച്ചതിരിഞ്ഞ് 3 മണിയ്ക്ക് രൂപതാവേനത്തിൽ വെച്ചു നടത്തിയ കൃത്യ അംഗങ്ങളുടേയും, ആലോചന സമിതി അംഗങ്ങളുടേയും, ഫൊറോന വികാരിമാരുടേയും സംയുക്ത സമ്മേളനത്തിൽ നിന്നും ഉരുതിരിഞ്ഞ ആശയങ്ങളുടെ വെളിച്ചത്തിൽ താഴെ പറയുന്ന തീരുമാനങ്ങൾ അറിയിക്കുന്നു. കൊറോണ വൈറസിന്റെ വ്യാപനം നിയന്ത്രിക്കപ്പെടുന്നതിന് വേണ്ടി, വി. കുർബ്ബാനയും മറ്റു തിരുകർമ്മങ്ങളും പൊതുജനങ്ങൾക്കായി പുനഃരാരംഭിക്കുമ്പോൾ, സർക്കാർ മുന്നോട്ട് വെച്ചിട്ടുള്ള നിർദ്ദേശങ്ങൾ കർശനമായി പാലിക്കണമെന്ന് അഭ്യർത്ഥിക്കുന്നു. വി. കുർബ്ബാനയിൽ പങ്കെടുക്കുവാൻ അതീവ താല്പരമുള്ളവർക്കുവേണ്ടി മാത്രം ഇപ്പോൾ ക്രമീകരണങ്ങൾ നടത്തിയാൽ മതി. വൈറസിന്റെ വ്യാപനത്തോടനുബന്ധിച്ചുള്ള സാഹചര്യത്തിൽ ആരെയും നിർബന്ധിക്കുവാൻ ഇടവരരുത്. ഓരോരുത്തരും അവരവരുടെ പൂർണ്ണതാല്പര്യത്തോടെ മാത്രമേ തിരുകർമ്മങ്ങളിൽ പങ്കെടുക്കേണ്ടതുള്ളൂ.

1. കോവിഡ്-19 ന്റെ ഭാഗമായുള്ള ലോക് ഡൗൺ കാലഘട്ടത്തിൽ 75 ദിവസങ്ങൾ കഴിഞ്ഞതിനു ശേഷം ആരാധനാലയങ്ങൾ സജീവമാകുമ്പോൾ 2020 ജൂൺ 8-ാം തീയതിയിലെ ശുചീകരണദിനത്തിന്റെ ഭാഗമായി നമ്മുടെ ദൈവാലയങ്ങളും പരിസരവും അണുനശീകരണം നടത്തി അണുവിമുക്തമാക്കേണ്ടതാണ്. അതിനുശേഷം ജൂൺ 9-ാം തീയതി മുതൽ ദൈവാലയങ്ങളിൽ അതീവ ജാഗ്രത പുലർത്തി വി. കുർബ്ബാന പുനഃരാരംഭിക്കാവുന്നതാണ്. അതുപോലെ, തുടർന്നും ശുചീകരണവും അണുനശീകരണവും നടത്തി കൊറോണ വൈറസിന്റെ വ്യാപനം തടയാൻ ശ്രദ്ധിക്കുമല്ലോ.
2. ലോക് ഡൗൺ ഇളവുകൾ അനുവദിച്ചുകൊണ്ട് ആരാധനാലയങ്ങൾ തുറക്കുന്നതിന് ഗവൺമെന്റ് പുറത്തിറക്കിയ മാർഗ്ഗരേഖയുടെ അടിസ്ഥാനത്തിൽ മതപരമായ ഒത്തുകൂടലുകളിൽ പങ്കെടുക്കുന്നവർ ആറ് അടി അകലത്തിൽ നിൽക്കേണ്ടതാണ്. ആരാധനാലയം എത്ര വലുതാണെങ്കിലും ഒരേ സമയം 100 പേരിൽ കൂടാതിരിക്കുവാൻ പ്രത്യേക ശ്രദ്ധിക്കണം. വി. കുർബ്ബാനയിലും മറ്റു തിരുകർമ്മങ്ങളിലും സംബന്ധിക്കുന്നവരുടെ എണ്ണം പരിമിതപ്പെടുത്തുന്നതിനായി ബഹു. വികാരിയച്ചന്മാർ ഓരോ ഇടവകയിലേയും സാഹചര്യം പഠിച്ച് ഇടവകാംഗങ്ങളുടെ ഉത്തരവാദിത്വപൂർണ്ണമായ സഹകരണത്തോടെ എല്ലാ ഒത്തുചേരലുകളിലും വ്യക്തികൾ തമ്മിൽ ആറ് അടി അകലം എന്ന സർക്കാരിന്റെ നിർദ്ദേശം നടപ്പിലാക്കേണ്ടതാണ്.
3. വി. കുർബ്ബാനയ്ക്കിടയിൽ വിശുദ്ധ കുർബ്ബാന നൽകേണ്ടതില്ല. കുർബ്ബാന സ്വീകരിക്കാത്ത വിശ്വാസികൾ സമാപന ആശീർവ്വാദത്തിനുശേഷം ദൈവാലയത്തിൽനിന്ന് പുറത്തേക്ക് പോകുവാൻ അനുവദിക്കേണ്ടതാണ്. അവർ പോയതിനുശേഷം കാർമ്മികൻ സോപ്പ് ഉപയോഗിച്ച് കൈകൾ കഴുകി (വൈദികൻ കൈയുറ ധരിക്കാതെ) കൃത്യമായ സാമൂഹിക അകലം പാലിച്ചുകൊണ്ട് വരിയായി വരുന്ന വളരെ ആഗ്രഹമുള്ളവർക്ക് മാത്രം കൈയിൽ വി. കുർബ്ബാന നൽകാവുന്നതാണ്.
4. ഇന്നത്തെ പ്രത്യേക സാഹചര്യത്തിൽ, 65 വയസ്സിനു മുകളിലുള്ളവർ, 10 വയസ്സിനു താഴെയുള്ള കുട്ടികൾ, ഗർഭിണികൾ, രോഗികൾ, രോഗലക്ഷണമുള്ളവർ, ശാരീരിക വെല്ലുവിളികൾ നേരിടുന്നവർ തുടങ്ങിയവരെ തിരുകർമ്മങ്ങളിൽനിന്ന് ഒഴിവാക്കേണ്ടതാണ്.



DIOCESE OF IRINJALAKUDA

Bishop's House, P.B. No.59, Irinjalakuda
Thrissur Dist., Kerala - 680 121, India
Ph : 0480 - 2826830, 2826820. Fax : 2825050
E-mail : ijkbp@gmail.com



Date :

കോവിഡിന്റെ ഈ പ്രത്യേക സാഹചര്യത്തിൽ പ്രായനിബന്ധന പുരോഹിതർക്കും ബാധകമാകയാൽ പൊതുവായ അനുവാദം ലഭിക്കുന്നതുവരെ പൊതുജനങ്ങൾ പങ്കെടുക്കുന്ന വി. കുർബ്ബാനയുടെയും മറ്റ് തിരുകർമ്മങ്ങളുടേയും കാർമ്മികത്വത്തിൽ നിന്നും 65 വയസ്സിനു മുകളിൽ പ്രായമായ വൈദികർ ഒഴിഞ്ഞു നിൽക്കേണ്ടതാണ്. അത്തരം സന്ദർഭങ്ങളിൽ ഇടവക ദൈവാലയങ്ങളിൽ വി. കുർബ്ബാന അർപ്പിക്കുന്നതിന് വേണ്ടതായ ക്രമീകരണങ്ങൾ രൂപതാഭവനത്തിൽനിന്ന് നടത്തുന്നതാണ്.

5. 2020 ജൂൺ 9 ചൊവ്വാഴ്ച മുതൽ ആരാധനാലയങ്ങൾ തുറന്ന് വി. കുർബ്ബാന പുനഃരാരംഭിക്കുന്ന തുമുതൽ സാമൂഹ്യ മാധ്യമങ്ങളിലൂടെയും ചാനലുകളിലൂടെയും നടത്തപ്പെടുന്ന live streaming സംപ്രേഷണങ്ങൾ നിറുത്തലാക്കേണ്ടതാണ്.
6. എല്ലാ തിരുകർമ്മങ്ങൾക്കും ദൈവാലയത്തിലേക്ക് പ്രവേശിക്കുന്നതിനും പുറത്തുപോകുന്നതിനും പ്രത്യേകം വഴി (വാതിൽ) നിശ്ചയിക്കേണ്ടതാണ്. പ്രവേശന കവാടങ്ങളിൽ സാനിറ്റൈസറുകളുപയോഗിച്ച് കൈകൾ വൃത്തിയാക്കുന്നതിനോ സോപ്പ് ഉപയോഗിച്ച് കൈകൾ കഴുകുന്നതിനോ സൗകര്യം ഒരുക്കേണ്ടതുണ്ട്. ചെരിപ്പുകൾ അകത്തുകടത്താതെയും പുറത്ത് അവ കൂടിക്കലരാതെയും നിശ്ചിത അകലത്തിൽ സൂക്ഷിക്കുന്നതിനും ആവശ്യമായ ക്രമീകരണങ്ങൾ വരുത്തണം.
7. തിരുകർമ്മങ്ങളിൽ പങ്കുചേരുന്നവർ എല്ലാവരും മുഖാവരണം അണിഞ്ഞിട്ടുണ്ടെന്നുള്ള കാര്യം ഉറപ്പുവരുത്തണം. വി. കുർബ്ബാന മദ്ധ്യേ പരസ്പരം സ്തുതി ചൊല്ലുമ്പോൾ സ്പർശിക്കാതെ സാമൂഹ്യ അകലം പാലിച്ച് നിർവ്വഹിക്കണം. ദൈവാലയത്തിനകത്ത് ആയിരിക്കുമ്പോഴും ദൈവാലയ പരിസരങ്ങളിൽ സംസാരിക്കുമ്പോഴും കൂട്ടം ചേരൽ ഒഴിവാക്കി സാമൂഹ്യ അകലം പാലിക്കേണ്ടതാണ്.
8. ഓരോ ദിവസത്തേയും ഓരോ തിരുകർമ്മങ്ങളിലും പങ്കെടുക്കുന്നവരുടെ പേരും, വയസ്സും, ഫോൺ നമ്പരും ഉൾപ്പെട്ട സന്ദർശക രജിസ്റ്റർ എല്ലാ ഇടവകകളിലും സ്ഥാപനങ്ങളിലും കൃത്യമായി സൂക്ഷിക്കേണ്ടതാണ്. ഓരോ ദിവസവും ഈ രജിസ്റ്ററിൽ പേര് എഴുതി സൂക്ഷിക്കുന്നതിനായി ഏതാനും പേരെ നിയോഗിക്കുന്നത് ഉചിതമായിരിക്കും. ഇത് നിർവ്വഹിക്കുമ്പോൾ പൊതുവായ പേന ഉപയോഗിക്കാതിരിക്കുവാൻ പ്രത്യേകം ശ്രദ്ധിക്കണം.
9. ഈ പ്രത്യേക സാഹചര്യത്തിൽ, തിരുശേഷിപ്പുകളും തിരുസ്വരൂപങ്ങളും, ബൈബിളും തൊട്ട് വണങ്ങുന്നത് ഒഴിവാക്കേണ്ടതാണ്. വി. കുർബ്ബാനയുടേയും, മറ്റ് തിരുകർമ്മങ്ങളുടേയും പുസ്തകങ്ങൾ പൊതുവായി നൽകേണ്ടതില്ല. നേർച്ച വിതരണം, നേർച്ചഉറട്ട്, വിശുദ്ധജലം തളിക്കൽ എന്നിവ ഒഴിവാക്കണം. പനി, സാംക്രമിക രോഗങ്ങൾ ഉള്ളവരെ ദൈവാലയത്തിൽ പ്രവേശിപ്പിക്കാതെ ശ്രദ്ധിക്കണം. പൊതുഇടങ്ങളിൽ തുപ്പരുത്ത്, ചുമയ്ക്കുമ്പോൾ തുവാലകൊണ്ട് മുഖം മറയ്ക്കണം, ടിഷ്യൂ ഉപയോഗിക്കുന്നുവെങ്കിൽ ശരിയായി നിർമാർജനം ചെയ്യണം. രോഗലക്ഷണങ്ങൾ ഉള്ളവർ ഒരു കാരണവശാലും ദൈവാലയത്തിൽ വരാതിരിക്കുവാൻ പ്രത്യേകം ശ്രദ്ധിക്കണം.
10. ദൈവാലയങ്ങളിൽ തിരുകർമ്മങ്ങൾ പരികർമ്മം ചെയ്യപ്പെടുമ്പോൾ ഗായകസംഘം കൂട്ടമായി ആലപിക്കുന്നത് ഒഴിവാക്കണം.
11. ഇടവകകളിലും സ്ഥാപനങ്ങളിലും എ.സി.യുടെ ഉപയോഗം കഴിവതും ഒഴിവാക്കേണ്ടതാണ്. ഉപയോഗിക്കുന്നെങ്കിൽ താപനില 24-30 വരെ ഡിഗ്രി സെൽഷ്യസായി നിജപ്പെടുത്തേണ്ടതാണ്.
12. ഇടവക പരിസരങ്ങളിലും സ്ഥാപനങ്ങളിലും കർശനമായി ആൾകൂട്ടങ്ങൾ ഒഴിവാക്കി സാമൂഹ്യ അകലം പാലിക്കുന്നതിനുള്ള അടയാളങ്ങൾ രേഖപ്പെടുത്തണം. കോവിഡ് 19 ന്റെ ബോധവൽക്കരണ പോസ്റ്ററുകൾ പ്രകടമായി പ്രദർശിപ്പിക്കണം. ഇടവകയിലെ തിരുകർമ്മങ്ങളിലെ പങ്കാളിത്തം നിജപ്പെടുത്തുന്നതിനായി ആവശ്യമെങ്കിൽ ബഹു. അച്ചന്മാർക്ക് ഇടദിവസങ്ങളിൽ രണ്ട് വി. കുർബ്ബാനയും, ഞായറാഴ്ചകളിൽ മൂന്ന് വി.കുർബ്ബാനയും അർപ്പിക്കുവാനുള്ള സാധ്യത ഉപയോഗിക്കാവുന്നതാണ്. ഇടവകയിലെ കുടുംബാംഗങ്ങളുടെ എണ്ണമനുസരിച്ചും, ഇടവക ദൈവാലയത്തിലെ സൗകര്യം കണക്കിലെടുത്തും ഓരോ തിരുകർമ്മങ്ങളിലും പങ്കെടുക്കേണ്ടവരുടെ എണ്ണം നിജപ്പെടുത്തുന്നതിന് ആവശ്യമായ ക്രമീകരണങ്ങൾ ഓരോ ഇടവകയിലും



DIOCESE OF IRINJALAKUDA

Bishop's House, P.B. No.59, Irinjalakuda
Thrissur Dist., Kerala - 680 121, India
Ph : 0480 - 2826830, 2826820. Fax : 2825050
E-mail : ijkpbh@gmail.com

Date :

നടപ്പിലാക്കേണ്ടതാണ്. തിരുനാൾ ആഘോഷങ്ങളും കപ്പലുകളിലെ നൊവേനകളും ഈ കാലഘട്ടത്തിൽ ഒഴിവാക്കേണ്ടതാണ്.

13. അത്യാവശ്യ സന്ദർഭങ്ങളിൽമാത്രം ഇടവകയിലെ പ്രതിനിധിയോഗവും കുടുംബയൂണിറ്റ് കേന്ദ്രസമിതി മീറ്റിങ്ങും വിവിധ സംഘടനകളുടെ മീറ്റിങ്ങുകളും കോവിഡ്-19 ന്റെ സമൂഹവ്യാപനം തടയുന്നതിന് നൽകപ്പെട്ടിട്ടുള്ള എല്ലാ നിർദ്ദേശങ്ങളും കൃത്യമായി പാലിച്ചുകൊണ്ട് കൂടാവുന്നതാണ്. പള്ളിയോഗങ്ങൾ, പുതിയ കൈക്കാരന്മാരുടെ തെരഞ്ഞെടുപ്പ്, തെരട്ട് ഹാജരാക്കൽ, കുടുംബസമ്മേളനങ്ങൾ, വൈദികരുടെ വാർഷികയാനം, വൈദികരുടെ സ്ഥലമാറ്റം, മതബോധനം എന്നിവയെ സംബന്ധിച്ചും മറ്റ് അനുബന്ധ വിഷയങ്ങളെക്കുറിച്ചും 2020 മെയ് 23 -ാം തീയതി 491/20 കല്പനപ്രകാരം നൽകിയ സർക്കുലറിലെ നിർദ്ദേശങ്ങൾ പാലിക്കേണ്ടതാണെന്ന് ഓർമ്മിപ്പിക്കുന്നു.

കോവിഡ്-19 ന്റെ പശ്ചാത്തലത്തിൽ നമ്മുടെ ദൈവാലയങ്ങൾ തുറന്ന് ദൈവത്തിലുള്ള വിശ്വാസം പ്രഘോഷിക്കുമ്പോൾ കൊറോണ വൈറസിന്റെ വ്യാപനം തടയുന്നതിനായി ഗവൺമെന്റ് നിർദ്ദേശിച്ചിട്ടുള്ള എല്ലാ കാര്യങ്ങളും കർശനമായി പാലിക്കപ്പെടുന്നുവെന്ന് ബഹു. വികാരിയച്ചന്മാരും കൈക്കാരന്മാരും ഇടവകയിലെ ഓരോ വിശ്വാസിയും ഉറപ്പുവരുത്തേണ്ടതാണ്. മുഖാവരണം അണിഞ്ഞും, സാനിറ്റൈസർ ഉപയോഗിച്ചും, ദൈവാലയവും പരിസരവും അണുവിമുക്തമാക്കി കൊണ്ടും കൊറോണ വൈറസിന്റെ വ്യാപനം തടയുന്നതിന് നാം അതീവ ജാഗ്രത എല്ലായിടങ്ങളിലും പുലർത്തി നമുക്ക് നമ്മുടെ സഹോദരങ്ങളുടെ ജീവൻ കാവൽക്കാരാകാം. ഈ പ്രതിസന്ധികളുടെ നടുവിൽ ദൈവത്തിന്റെ കരുണയിൽ ആശ്രയിച്ച് ആഴമേറിയ ദൈവവിശ്വാസത്തിൽ അജപാലന വിവേകത്തോടെ ആത്മീയ കാര്യങ്ങളിലും അജപാലന ശുശ്രൂഷകളിലും സാമൂഹിക പ്രവർത്തനങ്ങളിലും കാര്യക്ഷമമായ നേതൃത്വം കൊടുക്കുന്ന അജപാലകരായ നിങ്ങളേവർക്കും സ്നേഹപൂർവ്വം നന്ദിയും അഭിനന്ദനങ്ങളും അറിയിക്കുന്നു. തിരുഹൃദയ വണക്കമാസത്തിൽ ഈശോയുടെ തിരുഹൃദയത്തിന് നമ്മുടെ രൂപതയിലെ എല്ലാ കുടുംബങ്ങളേയും സന്യാസഭവനങ്ങളേയും സ്ഥാപനങ്ങളേയും സമർപ്പിക്കാം.

ദൈവം നിങ്ങളെ അനുഗ്രഹിക്കട്ടെ.

രൂപതാഭവനം
07-06-2020



+ Paul Kanthas
മാർ പോളി കണ്ണക്കാടൻ
ഇരിങ്ങാലക്കുട രൂപത മെത്രാൻ